


# *Leġen il-Malti*

MAHRUG

MILL-GHAQDA TAL-MALTI (UNIVERSITÀ)



It-Tmien Sena

Frar 1939

Għadd 96

**1d.**

Mitbugħ fl-"EMPIRE PRESS" 266, Triq San Pawl—Il-Belt.

## L-EWWEL KONKORS

TAL-

# ĠABRA TA' KITBA MALTJA

Il-“Ġabra ta' Kitba Maltija” tnedi konkors għall-aħjar novella bil-Malti.

In-novella trid tkun originali, li s'issa għad ma kienet mitbugħa mkien, mikfuba bl-ortografija tal-“Għaqda”, u jkun fiha bejn it-3,000 u l-5,000 kelma. Il-manuskritti taħthom irid jitnizzel nom-de-plume; l-isem u l-indirizz ta' kull min jidhol għall-konkors irid jitqiegħed f'envelop magħluq li jkun fih in-nom-de-plume miktub minn barra. Kull kitba tinbagħat lil Dr. Ġużè Bonnici, 131, Triq San Pawl, il-Belt, u tasallu mhux iżjed tard mill-15 ta' Mejju 1939.

L-ewwel premju £5, it-tieni, £3, u żewġ *consolation prizes* ta' £1 l-wieħed. In-novelli li jieħdu dawn il-premji u dawk kollha li jisthoqqilhom jissemmew b'tiffkir jingabru fi ktieb maħruġ mill-“Ġabra ta' Kitba Maltija”. Il-*copyright* ta' kull novella taqa' f'idejn l-Editor tal-“Ġabra”.

L-Eżaminaturi : Dr. Alb. V. Laferla, LL.D, O.B.E., Chairman; Prof. Dun P.P. Saydon; is-Sur Nin Cremona; Dr. Ġużè Galea, u Dr. Ġużè Bonnici.

Ir-riżultat ikun imħabbar mhux aktar tard mill-31 ta' Aw-issu 1939.

Il-“Ġabra” tixtieq tiżzi ħajr lill-Gvern għax, permezz tal-għajnuna finanzjarja li taha, setgħet tnedi dan il-Konkors.

# LEHEN IL-MALTI

MAHRUĠ MILL-"GĦAQDA TAL-MALTI" (UNIVERSITÀ)

FRAR 1939 ]

IT-TMIEN SENA

[ Ghadd 96

## IL-PAPA MIET!

Bhala nsara. bhala studenti ta' Università u bhala poplu ta' civiltà qadima ninghaqdu mad dinja kollha u nibku t-telfa ta' Missier l-insara kollha, ta' Għaref mill-akbar, tal-aqwa Faddiem tač-civiltà. Il-Papa hu Missier l-insara kollha, hu Missier il-bnedmin kollha. Tgħidulna l-Knisja; narawh b'għajnejna. Il-Papa hu Ragħaj ta' merħla bla għadd, hu l-Blata li fuqha Kristu bena l-Knisja tiegħu. Il-ħsieb tiegħu, il-qalb tiegħu, l-imħabba tiegħu jhaddu l-bnedmin kollha; il-ħedma tiegħu tinfirex sal ibgħad artijiet u waqqfet għaqdiet godda ta' nsara fejn qabel ismu ma kienx magħruf. U saltna ta' Kristu dejjem tikber u tinfirex. Il-Papa hu Missier l-insara kollha; tgħidulna wkoll qalbna. Min qatt rifes il-għatba tal-Vatikan u ma hassx f'qalbu tixgħel dik l-imħabba, dik il-kunfidenza, biex ingħid hekk, li jhoss iben meta jidhol f'dar missieru?

Il-Papa kien għaref mill-akbar. Jistqarru kul-ħadd imqar dawk li huma barra mill-merħla tiegħu. Jixhdu l-ittri jew encikliki miktubin fuq l-itqal problemi soċjali tal-lum. Tixhdu l-ħedma tiegħu biex imexxi 'l quddiem it-tagħlim. Jixhdu t-tifhir li fahħruh ħafna għorrief ta' kull lewn u ta' kull fehma. Mhux ta' b'xejn li meta laħaq Papa baġtu jifirhulu l-aqwa Universitajiet tad-dinja.

Il-Papa hu l-aqwa Haddiem tač-čiviltà, ta' dik ič čiviltà li hi mibnija fuq il-ħaqq u s-sewwa. X'ma għamelx biex iressaq u jlaqqa' u jorbot flimkien in-nazzjonijiet miġġielda jew mitlewwma? Fiż-żmienijiet koroh li għaddew u li għaddejjin, il-Papa mill-għoli tal-Vatikan ra l-ħsara li tigri lid-dinja jekk il-mexxejja tal-ġnus ma jimxux fit-triq tas-sewwa jekk jibqgħu jitlewwmu u jaħsbu biss biex jeqirdu 'l xulxin, u issa jwissi, issa jwiddeb, issa jħegġeg, issa jitlob baqa' sal-aħħar nifs ta' ħajtu bi ħsiebu mwaqqaf fuq is-sliem tad-dinja.

Il-Papa miet imma ismu miktub fl-istorja tad-dinja u l-ebda tul ta' żmien u l-ebda taqlib ta' grajja ma jiflaħ qatt iħassru

## IL-ĠABRA TA' KITBA MALTIJA

### X'ĠID QIEGĦDA TAGĦMEL

Qabel ma ssawret, bil-ħila tat-tabib Ġuże Bonnici, din il-“Ġabra ta' Kitba Maltija”, aħna stajna biss inqiegħdu taħt għajnejn il-poplu bħala xhieda tal-kitba tajba u tal-ħsieb għoli tliet rumanzi, jew aktarx erbgħa, imma mhux iżjed. Dan, ma għandniex xi ngħidu, minbarra ftit kitba oħra tajba ta' poezija qawwija u mlehma li dal-aħħar kotrot bis-sħiħ. Il-poplu kien jistaqsi: “X'kitba tajba għandna bi lsienna?” L-egħdewwa kienu wkoll igerruha: “Għalfejn nitgħallmu l-Malti? X'kitba hemm li tgħallimna, li thajjarna nitgħallmu?”

Imma ż-żmien kien ħabib tagħna, u l-kotba miktuba b'Malti suret in-nies żdiedu f'daqqa. It-tabib Ġuże Bonnici haseb li jwaqqaf ġabra ta' rumanzi u ta' grajjiet qosra bil-Malti.

Kont naħseb li dan il-ħsieb ma jistax jaasal biex iseħħ għax min jieħu fuq spallej li jidħol għal xogħol bħal dan, minbarra li jkollu jmidd għonqu għal taħbit kbir, ikollu wkoll spejjeż birradam iħabbtu ma' wiċċu. Imma l-ħila tegħleb kollox. It-tabib Bonnici hu bniedem mimli enerġija. Hu jħobb il-Malti mhux biex jara xi ġid minnu, imma għax hekk għallmitu l-imħabba ta' qalbu. Iħobb il-Malti biex ikabbar il-letteratura tagħna; u ismu hu għalija għażiż xejn anqas minn dak tal-Professuri Ġużè Aquilina u P. P. Saydon li, id f'id, ħadmu biex juru f'dawl ix-xemx il-kobor tas-sengħa u l-ħisebijiet mixgħula tal-kittieba Maltin.

F'inqas minn sena l-"Ġabra ta' Kitba Maltija" ġa tatna tliet kotba, u ieħor, minn hawn u xagħrejn oħra, ikun f'idejna. L-"Anġli tan-Niket" ta' Ġinu Muscat Azzopardi u "Taħt Tliet Saltnet" ta' Ġużè Aquilina huma żewġ kotba mibnija fuq sfond storiku; ta' l-ewwel jitkellem dwar ġrajjet li nqalgħu fi żmien il-Franċizi f'Malta, u fuq it-twegħir ta' dik il-ħabta jiddi isem Dun Mikiel Xerri qisu kewkba tilma f'sema iswed; tat-tieni jinseg ġrajja ta' mħabba bejn żagħżuġħ nobbli u xbejba bint ir-raba'; kienu żmenijiet imwiegħira: l-aħħar snin tal-Kavaleri f'Malta, il-ħakma Franċiża, u l-bidu ta' l-Ingliżi f'artna. Wieħed mill-karattri maqluġħin ta' dal-ktieb hu ta' Mikiel Anton Vassalli, il-bniedem ta' l-azzar li fehentu baqgħiet miexja maż-żmenijiet tgħallimna dejjem inħobbu lil Malta u 'l-Ilsien Malti. "Leli ta' Ħaż-Żgħir" ta' Ġużè Ellul hu l-ktieb maqluġħ mill-ħajja li ngħixu ta' kulljum, xejra ta' kitba mixtieqa. Ktieb li fih il-psikoloġija għandha l-akbar u l-aqwa sehem. Il-karattri, l-aktar ta' Leli, impittra mill-aħjar u maqluġħin għall-aħħar.

Kemm "Leli ta' Ħaż-Żgħir", kemm ukoll "Il-Qawwa ta' l-Imħabba" ta' Ġużè Bonnici (li, kiġ ġa għidna, ma jdumx ma joħroġ) it-tnejn jitkellmu dwar iż-żmenijiet tagħna. Fil-ħsieb tiegħi din ix-xejra ta' kitba hi meħtieġa wisq u ta' min iħeggigħa timxi iżjed 'il quddiem. B'daqshekk, imma, ma rridx infisser li għandna nbarru għal kollox kitba mirquma, sabiħa, u maħsuba tajjeb, dwar il-ġrajjet qodma ta' l-istorja tagħna.

## LAQGHA F'CHARTRES

*Fil-'Melita' tal-5 ta' Novembru tas-sena '38, deher dan l-artiklu li aħna qlibna mill-Franċiż għall-Malti, b'tifkira tal-laqgħa li kellhom il-professuri P.P. Saydon u Ġ. Aquilina mal-kittieb Laurent Ropa, li f'dak li jikteb jagħti xhieda haġġa, imfissra bl-isbaħ sengħa ta' l-imħabba ħierqa għal Malta, il-sienha u grajjet niesha.*

ID-DIREZJONI

Is-Sajf li għadda, tlitt irġiel iltaqgħu f'belt tas-sobborg imbiegħed parigin f'isem idijal malti, u għall-imħabba ta' dan l-idijal biss. Dawn huma l-grajjiet ċkejknin li jgħajjxu l-imħabba għal Art twelidna.

Fit-tletin ta' Lulju, jien li qiegħed nikteb, qbadt it-trên ta' Brest għal Pariġi, u nżilt fl-istazzjon ta' Chartres. Malli qbadt l-art fejn tista' tgħid ma kien hemm hadd, ftit passi 'l bogħod ilmaħt żewġt irġiel, huma kienu mexjin lejn in-naħa tiegħi u jien qagħadt inħares lejhom; imma ma domtx wisq ma għarrafthom.

AQUILINA? saqsejt (jien u riesaq lejħ biex neħodlu b'idu) 'l wieħed l-aktar żagħżuġħ.

ROPA? wegibni hu.

Dan kien tassew Ġuze Aquilina, kif kont sħajjiltu jien, mir-ritratt li ma kienx ilu li baġħatli.

Sieħbu li jien ma kontx nafu mill-wiċċ, kien il-Professur P.P. SAYDON. Ta' l-ewwel kien ġej minn Londra, it-tieni minn Valletta, u ltaqgħu flimkien Pariġi. Jisgħobbini haġna li ma setgħux jaslu wasla sal-belt tiegħi ta' Sille-le-Guillaume, fejn jien kont nilqagħhom bl-akbar ferħ: hekk hu l-għaliex fit-tletin ta' Lulju tas-sajf li għadda, tliet Maltin iltaqgħu għad-dell tal-Katidral ta' Chartres. Kemm-il darba qabel Chartres, jew x'imkien ieħor fi Franza setgħet tilqa' fiha, bħal did-darba, tlitt irġiel Maltin!

Għax din il-laqgħa fil-belt ta' Karnuti (Carnutes) ma kenitx laqgħa bla ħsieb, kienet laqgħa mix-xewqa, laqgħa li ridnieha.

Ir-Rev. P. P. Sadyon, kif jidher, qabeż l-erbġħin, imma Dr. Ġuze Aquilina, hu żagħżuġħ mimli ta' bejn is-27 sena. Għal kemm iż-żewġ patrijotti ma jaqblux fil-għomor, huma ilhom minn xi snin 'l hawn jaħdmu flimkien f'xogħol wieħed biex iseddqu lil Malta r-rebħa tal-Lsien Malti darba għal dejjem. Ga xandru l-ewwel żewġ kotba ta' l-Antologija Maltija u bħal issa qegħdin jaħdmu dizzjunarju tal-lsien tagħna n-nazzjonali, u fiħ sa jagħtu nisel il-kliem.

Professur tal-Kitba Mqaddsa tal-lhudi u l-grieg bibliku fl-Università Rjali ta' Malta ir-Rev. P.P. Saydon jagħti hidmitu kollha għall-istudju wit-tisbiħ ta' lsien twelidna: qaleb għall-Malti minnufih mill-Lhudi, xi kotba ta' l-Għaqda l-Qadima; iżda x-xewqa kbira tiegħu hi li jgħib fil-Malti l-Bibbja kollha. Fost iż-żgħażaġh sewa għall-aħħar. Fiz-żmien ta' qablu u ta' qabel hbiebu, l-Università kienet l-asahh qawwa tat-Taljan; bit-twaqqif ta' għaqda għal Lsien Nazzjonali hu bena kif qalli hu, u kif, bid-daħka, fakkarni hu n-nifsu 'fortizza gewwa fortizza'. L-aktar li fixklu l-Malti kienu l-kleru u l-avukati: iżda, zied igħidli bil-għoġba, ir-Rev. P.P. Saydon hu u qiegħed igħid għalih in-nifsu u għal habibu Aquilina li hu dottur tal-ligi, biex iżomm iebes lil avukat qam avukat, u biex iżomm iebes lil qassisin qam qassis.

Dr. G. Aquilina minn sena 'l hawn qiegħed jaħdem Londra fl-Iskola ta' l-Ilsna Orientali; jekk hu avukat hu għandu wkoll l-isem ta' Professur tal-lsien u l-letteratura Maltija fl-Universitá Rjali. Jaf sewwa hafna l-letteraturi Ingliża u taljana, u xi oħrajn u għandu hjiel tal-kittieba franċiżi, u jagħmel hiltu biex jaqrahom fl-original; jewilla ma kitebx bil-malti fil-vjaġġ, bid-data minn Pariġi sunett sabih hafna fuq Baudelaire? Poeta Ingliż, huwa wkoll rumanzier u poeta Malti, u l-ftit poeziji li ta lill letteratura nazzjonali jingħaddu, bla dubju, fost l-aktar originali. Hemm għalfejn ngħid li dan iż-żagħżuġ huwa mill-isbaħ tamiet ta' Malta?

Nista' ngħid li dak li hu l-itjeb u l-asahh fiz-żgħuzija Maltija bħal issa jingabar f'dawn iż-żewġ patrijotti: il-professuri P.P. Saydon u Ġuzè Aquilina. Il-ħajja Maltija ta' għada, għad trid tikber minnhom.

Il-għaliex mela dawn iż-żewġt irġiel xtaqu jiltaqghu miegħi daqs kemm jien xtaqt niltaqa' magħhom? Jaqaw x'konfossa konna sa ninsgu?... jaqaw xi hsebijiet ta' demm konna sa nwettqu? Kieku xi hadd mexa warajna biex isir jaf dan, kien jibqa' mingħajr ma jaqta' xewqtu, il-għaliex ilsienna għalih barrani; imma jien kont nagħtih bil-qalb kollha kull tagħrif li ried, u nneħħilu kull biża'. Xejn tixwix fil-fehmiet li ahna qabbilna ma' xulxin bil-ferħa fit-triq, jew fis-setaħ tal-kafè. L-agħar li stajna għidna kienet is-sogħba tagħna li dil-kustjoni kerha tar-razza mljet il-ħajja ewropea bil-mibegħda. "Ir-razza tal-bniedem hi familja waħda" qal il-Professur Saydon, u meta qal hekk, tkellem, mhux bħala qassis, imma bħala raġel. "Ahna koll aħwa... Għalhekk haġa sabiħa, u sewwa li nqimu lil xulxin, u ninħabbu bejnieta... Jien Malti u arani. hawn fost il-Franċiżi, għada nkun fost l-Ingliżi, il-Belġjani, l-Olandiżi... Hi haġa hekk helwa għal bniedem iħoss ruħu fost l-aħwa kull-imkien, kulfejn jista' jmur" u jien wegibtu: "Jidhirli li Franza hi l-pajż l-aktar hanin... Hawn ir-razez kollha ndaqs... in-

nies kollha xorta waħda..." u xhin temmejna l-ikla tagħna l-Professor qal, bħala 'toast': VIVA FRANZA! VIVA MALTA!

Kif wieħed jista' jara, fit-taħdita tagħna ma kien hemm xejn xewwiexi, iżda jaqbel ngħidu, li dan it-taħdit tagħna, f'dak il-ħâl, ma kienx ħlief il-bidu ta' haġa aqwa; aħna ma ltqajniex f'Chartres għal daqshekk biss. Mela għaliex sibna ruħna hemmhekk? Aħna ltqajna Chartres għaliex aħna Maltin, u għaliex aħna t-tlieta qaddejja mhegġa ta' idijal wieħed, l-idijal Malti. Aħna fuq Malta li qbadna nitkellmu l-ewwel, u fuq ħutna l-Maltin imxerrdin kullimkien, u fuq dawk li jinsew... u l-aktar fuq il-Malti, il għaliex 'Malta' llum t'fisser u tibqa' t'fisser għal ħafna żmien 'l quddiem, (qabel kollox) lilsien ta' Malta.

Iżda b'liema lilsien fissirna ruħna? Il-professuri Saydon u Aquilina jafu l-Ingliż, jafu wkoll ftit franċiż, jien naf ħazin ħazin it-taljan. Stajna, kieku ridna, nfissru ruħna f'dawn l-aħħar żewġ ilsna: iżda aħna ma konniex Chartres għal daqshekk!

Mall-ewwel b'daqxejn tat-tbeżżiġi biex nibda l-għaliex wara 30 sena ftit stajt inħaddem lilsien ta' misserijiet, tajt il-gieħ lill-Malti fostna billi qbadt nitkellm bih. Il-ħbieb tiegħi ħabtu jistagħġbu meta semgħuni nithaddet, tista' tgħid bil-ħeffa, u jien ukoll stagħġibt bija n-nifsi. Ma ngħidx li tkellimt bil-Malti ta' l-Għaqda, iżda kien mill-aħjar nisel, minn nisel il-bdiewa, li fin-nies kollha tad-dinja, iżommu u jzommu biss dak li hu l-aktar utieq fin-nazzjon.

"Int minn Għawdex" qalli Dr. Aquilina bi tħissima, "għar-aftek mill-pronunzja. Jien minn hemm ukoll."

F'kelma waħda, aħna tħadditna bil-Malti, u din l-aqwa haġa.

Aħna semmejna lilsien ta' Malta fi mkien li m'hemmx biża' li kien semgħu xi darba, jew li sa jerga' jisimgħu mill-gdid. Iva, intenni, din l-aqwa haġa. U jien niftakar il-kitba mill-isbaħ ta' Dun Karm dwar safra Maltija Lourdes. Jien ukoll nista' nifhem x'ħass f'qalbu meta, f'art imbiegħda, sama' tiela' lejn is-sema, mill-għoljiet sbieħ, donnhom f'mixja wara xulxin, u l-iġbla jbjajdu bis-silġ, il-leħen tar-razza tiegħu mħal-lat ma' l-ilħna, tista' tgħid, tar-razz kollha tad-dinja!

Qabel infridna, il-professur Saydon, hu u jeħodli b'idi, qalli: "Ma għaddejniex żmien wisq flimkien, iżda dawn il-ftit sigħat huma għalina eġġeż mill-ħmistax li għaddejna Parigi bl-eġġubijiet tagħna."

X'ried ifisser b'dan il-kliem il-professur magħruf? Dan u xejn iżjed: il-ferħ li ħass meta, 'l bogħod u 'l bogħod s'fwa minn Gżiret twelidu, iltaqa' ma' iben ta' dik il-Gżira nfisha, tar-razza tiegħu, li għalkemm għex dejjem imbiegħed minnha, ma nsieha qatt; li għalkemm sar ċittadin ta' waħda mill-ogħla nazzjonijiet tad-dinja, qatt ma ċaħadha, mhux biss, imma



baqa' u jibqa' dejjem, marbut magħha, iseब्baħha, ikabbriħha  
 ġieħha f dik il-ħaġa li hi, u li ġħandħa tkun, ġħal uliedħa kol-  
 lħa, kif qal P. P. Saydon "demmnā, ruħnā, ħajjitnā": l-Ilsien  
 Malti !

LAURENT ROPA

## Lin-Naziżmu

*Wara l-persekuzzjoni tal-Lhud.*

Mgħolli fuq tron, meqjum bl-inċens u l-fwejjajħ,  
 Wara l-ħarba tas-snin irġajt ġejt magħnā,  
 ja mostru mingħajr qalb, qadim u xwejjajħ  
 taż-Żmien tan-Nofs, liebes il-qmis bħal tagħnā.

Għalxejn trid tidher ġdid, zagħżuġħ u sbejjajħ,  
 Għalxejn tqarraq biż-żġħar b'ħarsa daħkana,  
 Il-kbar ġħarfuk, xammew tad-demm l-irwejjajħ,  
 Li biħ, qattiel, ċappast idejk setġħana.

Jien nifraħ dak in-nħar illi l-ġnus jirfsu  
 rasek bla xagħ'r, u l-bniedem jerga' jilwi,  
 biex ikun sid u ħakem tieġħu n-nifsu.

U tħaddar tal-ħelsien kull fergħa u rimja  
 fil-waqt li ġħana jidwi, jidwi, jidwi,  
 fuq kull mogħdija u kull trieq tad-dinja.

ĠORG PISANI

## “F'Zewg Saltnet”

“...Why should I measure degrees of latitude,  
why should I count Egyptian years?”

EMERSON'S ESSAY ON “History”.

Jiena grejt bi ħsibijiet d-dinja kollha  
w għarrixt sa l-iċken rokna kullimkien,  
jien għext go qiegħ il-baħar, fl-għola qċaċet  
u b'hekk sirt iben ta' kull post u żmien.

Jien għext f'saltnet il-bhejjem qalb l-iljuni  
fejn lehen bniedem ma jinstema' qatt,  
jien tirt ma' l-ajkli fit-triqat tas-sema  
tbaħbaħit go difa fejn ma rifes hadd.

Urejt imħabbti hemm f'għerien li jbezzgħu  
qalb sriep u tigri, ljuni u dud ta' l-art  
'ma hadd m'għarafha; għalfejn naħli żmieni  
f'għixien bla fejda nsofri l-guħ u l-bard?

Kull qalb li tagħti mħabba bla ma taqla'  
hi u mħabbitha jisfaw fgati t-tnejn,  
u ruħha titef l-isbaħ għamil tagħha  
hi stess tintilef, gidha jisfa xejn.

Għax x'tiswā x-xemx bla dawl? Kieku tinheba  
hekk tkun; u x'jiswā d-dawl jekk aħna għamjin?  
Hekk qalb il-bniedem 'k ma tgħarrafx għemilha  
lil min iġharfu, titef ruħha u ttnin.

\* \* \*

Jien dawwart trieqti lejn saltnet il-bniedem  
bdejt ngħarrex niżen dawk l-eluf ta' qlub,  
u sibt go fihom l-istess dawl ta' qalbi,  
id-dawl li jaf iħobb u jkun maħbub.

Kif Malti jifhem ilsien Malti l-iżjed  
jien l-iżjed fhimt il-bnedmin l-oħra wkoll,  
għax ħsieb il-ħuta ma sabx xebh go moħħi  
u l-qalb it-tigra ma stajtx qalbi nħoll.

Jien rajt il-qlub iħabbtu b'imħabbithom  
u bniedem m'ieħor fiha marbutin  
u bqajt u nibqa' f'din is-saltna sbejħa  
qalb l-isbaħ ħlejjaq l-ikbar ħbieb, bnedmin.

GUŻÈ MICALLEF

## Flus Foloż

Kienet ilha tigri x-xniegħa li qegħdin imexxu fl-idejn il-flus foloż, iżda hadd ma sata' jagħraf liema huma l-ħżiena u liema t-tajbin, tant li kulhadd qata' jiesu li għad jingħazlu. In-nies tal-Bank bil-kemm setgħu jagħrafu l-foloż mit-tajbin, għax dawn kienu magħmulin b'reqqa kbira wisq. Il-wieċ kien mill-aħjar, il-linji taċ-ċirku ndaqs u dritti, it-toqol daqs fils tajjeb u l-lewn ma jagħtik xejn x'taħseb li huma xogħol idejn qarrieqa.

In-nies anqas issuktat titkellem fuqhom u b'għajnejha magħluqa kompliet tmexxi u tħallat il-flus bla ma tħabbel rasha xejn. Kien hemm min qal: "La ninqeda bihom daqs li kieku tajbin, għalfejn noqgħod nagħżilhom, biex ikolli nefodhom għand il-Pulizija?" B'danakollu, xi wieħed rasu sħuna żejjed u beżziegħi mill-flus foloż ma naqasx li joqgħod jifli kull żewġ xelini u tmintax irbiegħi li taqa' taħt idejh, u mhux darba u tnejn li xi żewġt irgħiel tlewmu u ġew fl-idejn għax wieħed iġħid li dak il-fils tajjeb, fil-waqt li l-ieħor lest biex jaħlef li hu falz.

Kien jeħtieġ li tinsab minn fejn ġejja l-marda u jinqabad min kien qiegħed, b'sengħa tal-għaġeb, jaħdem il-flus foloż.

Għal dan ix-xogħol, b'satra kbira, indaħlet il-Pulizija Sir-grieta, u billi għal xogħol iebes u diffiċli kien jidħol dejjem l-Ispettur Manwel Żammit, din id-darba wkoll inqala' l-Ispettur Manwel, li fih il-Korp kollu tal-Pulizija ttama li jinqabdu l-ħatjin.

L-Ispettur Żammit ħa x-xogħol f'idejh bil-ferħa u bħas-soltu ma zamm lil hadd iġħinu. Kien iġħid li sħarriġ irqiq bħal dan aħjar isir bla tfixkil u pariri żejda, bil-mod kif jaf hu biss.

Kien mistenni minn jum għal ieħor li l-Ispettur Żammit sa jgħarraf lill-Kummissarju min huma l-ħatjin u fejn qegħdin jaħdmu, iżda għadda z-żmien u l-ebda xaqq dawl ma ntlemaħ li minnu wieħed sata' jaqbad tarf.

Żammit kien jasal l-uffiċċju b'wieċ dejjem imqarras u għal kull kelma li kienu jgħidulu sħabu kien jisbel u jaħlef bla ħniena. Biss qatt ma heda, anzi kien iġħid li għandu tama qawwija li fl-aħħar għad jirnexxilu jressaq quddiem il-Qorti lil min b'tant għaqal qiegħed imexxi dawn il-flus.

Kif jigrri bosta drabi, mhux sħabu kollha kienu jithassruh lill-Ispettur Żammit billi kien għadu ma rnextelux isib tarf tal-misteru tal-flus foloż. Kien hemm l-Ispettur Karmenu Ċefai —bieżel u ħabrieki mhux inqas minn Żammit—li ma kienx jifraħ bi ftit f'qalbu meta jara lil sieħbu jisfalu fix-xejn it-taħbit

li kien qiegħed itelliflu jjem sħaħ. Bla ma tkellem ma' ħadd, waħħal f'moħħu li jrid jibda jistħarreg hu wkoll din il-bieċċa xogħol. Qabbad xelleja għalih, ħallashom tajjeb, wegħedhom bosta ħwejjeg, għalkemm kien ja' li ma jista' qatt jagħti dak li wiegħed, u ħadem sħiħ. Kien żgur li jekk jaqbad it-tajfa li kienet ixxerred il-flus foloz, qabel ma jirnexxilu sieħbu Żammit il-Kummissarju kien jibda jiffa' tammu fuqu 'l quddiem. Xogħol iebes, tas-sabar, ta' reqqa bla tarf, xogħol li sarlu wisq iktar tqil billi ħtiegħu jinqeda b'nies barranin għall-Korp tal-Pulizija. ħtiegħu jgħasses fuq dawk li qabbad stess għax baża' li jqar-rqu biħ; baża' li għandhom mnejn kienu huma l-ħatjin.

Beda jgħarbel raħal raħal. Beda jara minn fejn jinqabdu l-iktar flus foloz. Kien għalxejn. Lebda raħal ma spikka iktar minn iehor. Iktar ma twalet ii-ftittixija, iktar bdiet ton-qoslu l-ħila. ħaseb li x-xelleja tiegħu kienu qegħdin jilagħbuh u kulma kienu jagħmlu kien tul ta' żmien biex jisolfulu dejjem flus iktar.

Il-ħidma ta' Ċefai fl-aħħar tat il-frott tagħha. Tnejn mix-xelleja għarrfuh li sabu fejn kienu jinħadmu l-flus foloz. Kien jonqoshom jaqbd u min huma n-nies. Izda lanqas ma kien meħtieg dan billi kienu jafu l-ħin li jkun bin-nies il-post imfittex. Fadal biss li taqbeż fuqhom il-Pulizija u taqbadhom fil-fatt.

La wasal sa hawn waħdu, Ċefai ma tkellem xejn sa ftit qabel ma kellu jmur flimkien max-xelleja tiegħu biex jaqbad lill-ħatjin. Xi siegħa qabel il-ħin, qabbad għaxar kunnistabli-jiet bla uniformi jarmaw u jithejjew biex joħiorgu miegħu.

Kienu xil-ħidax ta' bil-lejl meta ltaqa' ma' dawk li kellhom juruh il-lok. Kien għar in-naħa tax-Xlokk ta' Malta, iħares għal fuq baħar iswed u ikreh, li fih lanqas is-sajjeda ma kienu jersqu. Kont taħlef li 'l hemm ma jersaq ħadd daqskemm kien għieri minn kull ħaġa li fiha ħajja. Biex waslu qrib il-għar ħtegħilhom jitekxru ma' l-art, izda ma kienx meħtieg għax min kien għewwa qatt ma basar li għad jersaq xi ħadd lejn dawk l-inħawi. Lanqas l-iċken ħisra ma waslet f'widnejn dawk ta' barra, u dik il-ħemda bezzgħet lil Ċefai. Ma' tixjira ta' idejħ, dawk li kellu miegħu minnufih qabzu go l-għar u ippuntaw l-armi fuq min sata' kien hemm għewwa.

Irnexxiet. Kien hemm nies, kien hemm forom lesti bil-flus, kien hemm nar imkebbes u ċomb imdewweb f'lenbija, izda fost kulħadd, imxammar u għarqan bis-sħana tan-nar, kien hemm l-Ispettur Manwel Żammit.

## IS-SAHTA

*Mill-Ingliż ta' Miss MAY BUTCHER.*

“Demmu jixtered fuqna w fuq uliedna !”  
 Għalhekk, dan hu għaliex, MULEJ, il-qtajja'  
 Tal-ġens tiegħek magħżul mitruda u msawta?—  
 Għax huma sallbu... sallbu l-Kelma Hajja.

Għalhekk għandhom—ma' tul is-snin maħqura,  
 Imxekkla tul iż-żmien b'saħtet Kajin,  
 Mibgħuda minn kulħadd—jigru mkeċċija  
 Sa ma jarga' l-Messija mal-bnedmin ?

“Missier, aħfrilhom ! ma jafux b'għamilhom.”  
 Talbu x-Xuftejn ta' Min kien qed jintemm !  
 Għaliex ukoll il-bniedem ma jaħfrilhom ?  
 M'aħniex aħjar: għalkemm ma konniex HEMM.

Jiftaħ għajnejh il-bniedem: hemm imniżżel :  
 (“Kelmti”, jgħid ALLA, “ma tisfax fix-xej” —  
 “Mishut min jisħtek, int, ġens maħbub tiegħi !”)  
 Aħjar it-triq nuruhom tal-Mulej.

Mas-Sigra taż-Zebbug, dal-friegħi mqaċċta  
 Jistgħu mill-ġdid jingħaqdu (jekk iridu),  
 Jistgħu mill-ġdid, kif kien il-ħsieb ewlieni,  
 Jissieħbu m'ALLA w jieħdu l-frott ta' Ġidu.

GUZÈ CHETCUTI

## Evoluzzjoni !

Id-dinja llum, biddlet il-fehmiet tagħha !  
 Is-setaġġnin haqqiema, jew bil-herra  
 Jew b'hażen tal-Infern, iridu jaħtifu !  
 U min x'jitlef m'għandux, irid il-gwerra !

Ix-xebba llum toħroġlok mid-dar kmieni,  
 Taħdem man-nies... mal-gvern... sa fil-għaxija.  
 In-nies haqqiema, jilbsu bħas-sinjuri.  
 It-toroq tilfu l-jedd tal-maġmudija !

Ir-raba' tbiddel f'bini; wil-faċċata  
 tad-dar, kollha skultura u simetrija,  
 Flok hhabat, tross buttuna, iddoqq qanpiena !  
 Wid-djar, għax-xmajjar, bliet, nies, imsemmija !

L-aġġrajjes jigrū wħudhom: minn ġot-"Talkies"  
 Għal-passiġġati twal ! U, taf, il-"Mammy";  
 Mal-hbieb tal-qalb, għarajjes oħra bħalhom,  
 jishru s-siġhat it-twal, jilagħbu r-"Rummy" !

Flok karozzini, ġew krarez tan-nar.  
 Flok il-Parilja, "Cars" bid-dawl jilmaw.  
 "Grounds" maħnuqin bin-nies, jaraw jittajjar  
 Fl-ajru, ballun. Wiż-żgħażaġħ jiskejtjaw !

Progress !... iġħidulek. Tabilhaqq "Progress" !...  
 Sakemm id-Din ta' ruħna jibqa' sħiħ  
 Bħal blat; u ma jitbandal 'l hawn u 'l hinn,  
 Kif tagħmel qasba li jcaqlaqha r-riħ !

Tqalleb fehmitha d-dinja; wil-bnedmin  
 iduru ma' kull riħ; jimxu maż-żmien.  
 Iżd' amar Alla, ma jistax jitbiddel !  
 U għadu sħiħ u jibqa' bħal ma kien !!!

R. M. B.

## Xirka għat-tixrid ta' l-Ilsien Malti

L-ewwel laqgħa tax-"Xirka" saret fil-15 ta' Jannar fil-Palazz de la Salle. Kien hemm għadd sabiħ li qabeż il-fiamsin, nies ta' kull tajfa, kollhom hieqqa li jaħdmu għall-Malti, jaqbzu għal jed-dijietu u jkattru għmielu. F'din ix-Xirka daħal element żagħżuġh, haġa mixtieqa, għax minn dawn iż-żgħirażgħir nistennew il-kobor u t-tixrid tal-letteratura Maltija ta' għada. Il-ħsieb tal-promoturi qiegħed isehh.

F'din il-laqgħa nħatar Kumitat Provviżorju biex jieħu ħsieb jagħmel ir-regulamenti. Ingħažlu dawn is-Sinjuri: Dr. Ġ. Bonnici, M.D., President; A. Buttigieg, B.A., Segretarju; Membri: N. Biancardi; Ġ. Buhaġar; Ġ. Chetcuti; Dr. Ġ. Formosa, LL.D.; Dr. Ġ. Galea, M.D.; Patri Alb. Grech, O.P.; Ġ. Pisani.

Ix-Xirka bagħtet talba lis-Segretarju tal-Kolonji biex il-Malti, l-istess bħall-Ingliż, ikun magħruf b'lsien offiċjali fil-Kostituzzjoni li ġejja, jiġifieri l-Membri tal-Kunsill ikunu jistgħu jittkellmu bil-Malti, kif kienet tgħid il-Kostituzzjoni ta' l-1921, u biex il-minuti jkunu miktuba u mitbugħa bil-Malti.

Ix-Xirka tilqa' lil *kulħadd*.

---

### KOTBA KBAR

*Lorna Doone*, maqlub għall-Malti mill-Ingliż ta' R.D. BLACKMORE.

Waslilna l-ewwel għadd ta' *Lorna Doone*, maqlub f'Malti tajjeb u maħdum bis-sengħa. Fraħna xħin rajna li sa jibdew joħorġu faxxikli ta' dix-xorta, darba fil-ġimgħa, miktuba bl-ortografija tal-Għaqda. Il-ħsieb ewlieni ta' min għandu f'idejħ il-gabra KOTBA KBAR hu li jagħni lsien art twelidu b'kitba li jixirqilha l-isem ta' kitba. Biex il-Malti jistagħna jeħtieġ tinqered il-kitba bla sengħa, bla tirqim, bla haġja! Issa wasal iż-żmien li l-qarrejja jibdew jagħharfu minn kitba għal oħra, kitba bla sies letterarju u kitba li sseddaq ilsienha.

R. D. Blackmore hu wieħed mill-aqwa prożaturi Ingliżi: kiteb, minn barra għadd ta' kitba oħra, "Maid of Sker", "Christowell" u "Spring haven", rumanzi kbar, imma ismu l-iżjed li baqa' magħruf imħabba *Lorna Doone*. Dan il-ktieb jolqot il-mentalità ta' kulħadd, żgħar u kbar; is-sugġett hu mibni fuq storja ta' mħabba romantika, u mimli bi grajjiet drammatiċi. Din l-istorja ngħogħot shiħ, u hafna Ingliżi jmorru Devonshire bil-ħsieb waħdieni li jagħmlu żjara lill-Wied ta' Doone.

Kull min irid jissieħeb jibgħat ismu u fejn joqgħod, lill-

EDITUR "KOTBA KBAR"

29, Misrah San Ġwann, Il-Belt.

## Werrej tas-sena 1938-1939

A. C.	Weraq tal-Harifa	faċċ.	35
A. G.	Lil Malta tiegħi	"	94
AGIUS M.	Dieqa f'lejl xitwi	"	8
"	"League of Nations,	"	62
"	Il-gwerra	"	82
"	Il-presepju	"	138
AQUILINA Ġ.	Xenqa	"	19
"	Alla tax-Xitwa	"	41
"	Amor vitæ	"	52
"	Mistoqsija	"	67
"	Il-għannej tal-wied	"	67
"	Infern u Knisja	"	79
"	Il-Maltin u l-ilsien Malti	"	89
"	Il-Kunjom Abela	"	100
"	Il-kelma "biswit"	"	137
"	Nisel il-kliem	"	156
"	Laqgħa f'Chartres	"	164
BLANCARDI N.	Għajnejn suwed	"	73
"	Hdejn il-qamar	"	149
BORG A.	Lin-Naxxar	"	45
CHECUTI Ġ.	L- <i>Essay</i> u l-letteratura tagħna	"	1
"	Ibnu	"	43
"	Stenna sa għada	"	51
"	Għalfejn il-poeżija?	"	77
"	Il-Paġna Letterarja tal-"Berka"	"	87
"	Il-Maltin u l-ilsien Malti	"	89
"	Gwerrier	"	93
"	Adolf Hitler	"	102
"	Swar hiemda	"	108
"	Biblijografija	"	109
"	Il-Prof. Ġ. Aquilina	"	115
"	Il-Wied u Jien	"	132
"	Ġo l-Awstrija	"	138
"	Biblijografija	"	159
"	Il-Ġabra ta' Kitba Maltija	"	161
"	Is-Saħta	"	171
COLEIRO E.	Il-kelb tas-Smewwiet	"	120



CUTAJAR L.	Mawra sa tal-Horr	faċċ.	20
"	Din il-ħajja	"	125
"	Il-kewkba tas-Saħrin	"	135, 147
ELLUL-GALEA K.	Skiet u Sliem	"	46
ELLUL ĠUŻÈ	Herba	"	96
FARRUĠ A.	Ktieb fuq il-Kitba Mqassra	"	30
"	Stedina	"	53
FARRUGIA A.	Did-Dinja	"	104
GRIFFITHS V.	Moħtar lil żmenijietna	"	5
KISSAUN M.	Jum l-Armistizju	"	131
MICALLEF Ġ.	F'Żewġ Saltnet	"	168
MIFSUD Ġ.	Burraxka ta' April	"	24
MUSCAT K.	Tal-Herba	"	4
MUSCAT-AZZOPARDI IVO	Għajn il-bniedem	"	106
"	1918— <i>Annus Mirabilis</i>	"	155
NICHOLAS A.	Demm Għawdx i f'Tunes	"	83
PISANI Ġ.	Maskra Sewda	"	9
"	Mill-Kummidja "Barham"	"	23
"	Tibżax...	"	23
"	L-Awstrija	"	42
"	Laqgħa ta' Hitler u Mussolini	"	55
"	Maskra tal-Gass	"	56
"	L-Ajruplan	"	73
"	Quddiem tfajjel...	"	82
"	Lill-Kanarin tiegħi	"	99
"	<i>Racialism</i>	"	103
"	Ċekoslovakja	"	103
"	Il-Baħar	"	114
"	Lill-Mewt	"	119
"	Pasterizzazzjoni	"	139
"	Megalomanija	"	139
"	Bla rażan	"	148
"	In-Naziżmu	"	167
PORTELLI W.	Il-purtinar tal-Bank Telson	"	57
R. M. B.	Il-klieb u sidhom	"	28
"	Xejn mingħajr "imma"	"	61
"	Telfa u telfa	"	74
"	Il-gidi u l-lupu	"	86
"	Epigramma	"	99
"	Evoluzzjoni	"	"
RIGAUD A. F.	Min jistenna jithenna	"	68
ROPA L.	Laqgħa f'Chartres	"	164
SAMMUT J.	Il-Mafkar il-ġdid	"	130

SAYDON P. P.	It-truf jiltaħqu	faċċ.	59
"	Tifkiriet ta' Londra	"	80
"	Nhar it-8 ta' Settembru	"	101
"	Tifkiriet tas-safar	"	104
"	Biblijografija	"	158
VALLETTA A.	Iè-ċurkett taż-żwieġ tal-		
	Madonna	"	39
"	Hall Farruġ	"	71
VASSALLO K.	Poeta mit-twelid	"	150
VIC.	Flus foloz	"	169
ID-DIREZZJONI	Il-Malti fil-Qorti	"	17
"	Il-Malti u n-Nutari	"	33
"	Fi lsienna l-għaqda tal-		
	Maltin	"	49
"	Htieġa ta' Grammatka tal-		
	Malti	"	65
"	Il-Poeżija Satirika fil-		
	Letteratura Maltija	"	113
"	Konkorsi ta' Kitba Maltija	"	129
"	Lill-Kittieba ż-Żgħażaġħ	"	145
"	Tagħrif	"	147
"	Il-Papa miet !	"	161

## Il-Kotba Mqaddsa bil-Malti

Imfissrin minn P. P. Saydon

Ma jdumx ma jidhol għall-istampa l-għaxar wieħed fost il-Kotba Mqaddsa maqlubin bil-Malti mill-Prof. P. P. Saydon, Izda l-awtur jisgħob bih igħarrafla billi l-bejgħ ta' dawn il-kotba hu żgħir ħafna sa jkollu jnaqqas il-għadd tal-kopji u hekk il-prezz jogħla. Min irid jixtrih, jagħti ismu lis-Sur Salv Farrugia tal-Empire Press u jkollu l-ktieb b'1/3 jew 1/6; min jixtrih mill-ħwienet iħallas 2/- jew 2/6.

KTIEB IL-ĠENESI, 1929, ma fadalx aktar minnu.

KTIEB L-EŻODU, 1930.

KTIEB IL-LEVITKU, 1930.

KTIEB IN-NUMRI, 1931.

KTIEB ID-DEWTERONOMJU, 1931.

TIFSIR IL-KLIEM, 1931.

KTIEB ĠOŻWE, 1931.

KTIEB L-IMHALLFIN U KTIEB RUT, 1932.

IL-KOTBA TA' SAMWEL, 1933.

IL-KOTBA TAS-SLATEN, 1937.

IL-KOTBA TAL-PARALIPOMNI, joħroġ fil-bidu tas-sena 1939.

---

## RIGALI SBIEH U RHAS

Trid tagħti rigal sabiħ u rħis? Flok ma tonfoq ħafna flus f'kaxxi ta' ħelu u ġugarelli ta' ebda fejda, ixtri ktieb bil-Malti.

Jekk inhu tifel tal-iskola aġġitih il-*Ward ta' Qari Malti*.

Jekk inhi xbejba aġġitaha *Inez u Emilja*.

Lil min iħobb l-istorja aġġitih l-*Istorja ta' Malta* ta' Ġ. A. Vassallo, *Il-gżejjer ta' Malta* ta' Temi Zammit, l-*Istorja ta' Birkirkara, Raħal Ġdid, Mosta*, eċċ. ta' E. B. Vella.

Lil min iħobb jaqra rumanzi aġġitih *Taħt tliet Saltniet* ta' Ġ. Aquilina, *Żmien l-Ispanjoli* ta' Ġ. Galea, *Ċensu Barbara* u *Ċejlu Tonna* ta' Ġużè Muscat Azzopardi, *Anġli tan-Niket* ta' Ġinu Muscat Azzopardi.

Lil min hu aktar 'il quddiem fil-Malti aġġitih il-*Kotba Mqaddsa* ta' P.P. Saydon, l-*Oqbra* ta' Dun Karm; *Il-Fidwa tal-Bdie-wa* ta' A. Cremona.

U biex iżzewwqu l-għażla għandkom: *Minn Xtut in-Nil*, *L-akbar imħabba*; *Il-ħajja tar-Re u r-Regina*; *Ward jew Xewk*; u oħrajn.

U jekk ktieb wieħed jidhrilkom li hu ftit, aġġitu tnejn, tlieta, aktar.

 HAREĠ :

# LELI TA' HAZ-ZGHIR

TA'

ĠUŻÈ ELLUL

It-Tielet wiehed mill-

## ĠABRA TA' KITBA MALTIJA

MAHRUĠA

MIT-TABIB ĠUŻÈ BONNICI

---

**Tishib**

6d. kull sitt xhur  
1s. kull sena.  
Kopja wahda sold  
Għal barra minn  
Malta id-doppju.

Għat-Tishib u bejgħ morru għand id-Ditta

A. C. AQUILINA & Co.

58D Triq Irjali, Il-Belt.